



(හත්වැනි පාර්ලිමේන්තුව — පළමුවැනි සභාවාරය)

අංක 316.]

පාර්ලිමේන්තුවේ න්‍යාය පත්‍රය

2013 නොවැම්බර් මස 28 වැනි බ්‍රහස්පතින්දා සු. ණ. 9.30 ට

වාචික පිළිතුරු අපේක්ෂා කරන ප්‍රශ්න

2593/'12

1.

ගරු සජිත් ප්‍රේමදාස මහතා, — සමුපකාර හා අභ්‍යන්තර වෙළඳ අමාත්‍යතුමාගෙන් ඇසීමට, — (2)

(අ) (i) වී ගොවියා සහ සහල් පාරිභෝගිකයා යන දෙකොට්ඨාසයටම සාධාරණයක් ඉටු වන පරිදි වී මිලදී ගැනීමට සහ සහල් අලෙවියට අදාළව වී - සහල් මිල සූත්‍රයක් නිර්මාණය කිරීමට කටයුතු කරන්නේද;

(ii) එසේ නම්, එම මිල සූත්‍රය කවරේද;

(iii) එම මිල සූත්‍රය ක්‍රියාත්මක කරන දිනය කවරේද;

යන්න එතුමා මෙම සභාවට දන්වන්නෙහිද ?

(ආ) නොඑසේ නම්, ඒ මන්ද?

3372/'12

2.

ගරු පී. හැරිසන් මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (1)

(අ) (i) උතුරු මැද පළාත් සභාවේ මන්ත්‍රීවරයෙකුට ලැබෙන විමධ්‍යගත මුදල කොපමණද;

(ii) එම මුදල් වැය කළ යුතු සංවර්ධන කටයුතු කවරේද යන්න වක්‍රලේඛයක් මගින් දන්වා තිබේද;

(iii) එසේ නම්, එම කටයුතු කවරේද;

යන්න එතුමා මෙම සභාවට දන්වන්නෙහිද?

(ආ) විමධ්‍යගත අරමුදලින් ලැබෙන මුදල්,

(i) අදාළ සමිති සමාගම් හෝ පුද්ගලයින් වෙත නිසි පරිදි නොලැබෙන බවත්;

(ii) සමහර පළාත් සභා මන්ත්‍රීවරුන් තමන්ගේ පුද්ගලික කටයුතු සඳහා යොදා ගන්නා බවත්;

(iii) වියදම් කිරීමේදී සමහර පළාත් සභා මන්ත්‍රීවරුන් නිලධාරීන්ගේ සහාය ඇතිව වංචා සිදු කරන බවත්;

එතුමා දන්නෙහිද?

(ඇ) (i) පළාත් සභා විමධ්‍යගත මුදල් ලබාදීමේදී අදාළ ප්‍රාදේශීය ලේකම් කාර්යාලවල මැදිහත්වීමක් සිදු කරන්නේද;

(ii) නොඑසේ නම්, ඊට හේතු කවරේද;

(iii) ප්‍රාදේශීය ලේකම් කාර්යාල හරහා එම කටයුත්ත සිදු කරන්නේ නම්, පළාත් සභාව විසින් ඒ පිළිබඳව පසු විපරමක් කරන්නේද;

(2)

- (iv) නොඑසේ නම්, එයට හේතු කවරේද;
- (v) විමධ්‍යගත මුදල් වැය කිරීම ප්‍රාදේශීය ලේකම් කාර්යාලවල අධීක්ෂණය යටතේ ක්‍රමවත්ව සිදු කරන්නේද;
- (vi) එසේ නම්, එහි ප්‍රගතිය දිස්ත්‍රික් සංවර්ධන කමිටු රැස්වීමට ඉදිරිපත් කිරීමට කටයුතු කරන්නේද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

3617/'13

3.

ගරු රෝසි සේනානායක මහත්මිය, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) පාසල් විෂය ධාරාවට ලිංගික අධ්‍යාපනය පිළිබඳව විෂය කරුණු ඇතුළත් කිරීමට සැලසුම් සකස් කර තිබේද;
- (ii) එසේ නම්, ලිංගික අධ්‍යාපනය ඇතුළත් කරනු ලබන විෂය ධාරාව කවරේද;
- (iii) එම විෂය කරුණු ඇතුළත් කිරීමට බලාපොරොත්තු වන පාසල් ශ්‍රේණි කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

3939/'13

4.

ගරු (ආචාර්ය) හර්ෂ ද සිල්වා මහතා, — විදුලිබල හා බලශක්ති අමාත්‍යතුමියගෙන් ඇසීමට, — (1)

- (අ) (i) ලංකා විදුලිබල මණ්ඩලයට එක් කොටසක හෝ හිමිකම ඇති, විදුලිය ජනනය, සම්ප්‍රේෂණය, බෙදාහැරීම ඇතුළු කටයුතු සඳහා ස්ථාපනය කළ සියලු සමාගම්වල නම් කවරේද;
- (ii) එම එක් එක් සමාගමේ කොටස් බෙදී යන ආකාරය වෙන් වෙන් වශයෙන් කවරේද;
- (iii) එම කොටස්කරුවන්ගේ නම් සහ ලිපිනයන් කවරේද;
- (iv) ඉහතින් සඳහන් කළ එක් එක් ආයතනයේ අධ්‍යක්ෂ මණ්ඩල සාමාජිකයින්ගේ නම් සහ ලිපිනයන් කවරේද;
- (v) එම අධ්‍යක්ෂ මණ්ඩල සාමාජිකයන් අතරින් ලංකා විදුලිබල මණ්ඩලයට පත් කර ඇති සංඛ්‍යාව වෙන් වෙන් වශයෙන් කොපමණද;

යන්න එතුමිය මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

4252/'13

5.

ගරු අජිත් පී. පෙරේරා මහතා, — රාජ්‍ය පරිපාලන හා ස්වදේශ කටයුතු අමාත්‍යතුමාගෙන් ඇසීමට, — (1)

- (අ) (i) අංක 509/7 හා 1988.06.07 දිනැති ශ්‍රී ලංකා පරිපාලන සේවයේ සේවා ව්‍යවස්ථාව යටතේ සිම්ම තරග විභාගයේ ප්‍රතිඵල මත ශ්‍රී ලංකා පරිපාලන සේවයට බඳවා ගනු ලබන නිලධාරීන් පළමුවැනි කාර්යක්ෂමතා කඩඉම් පරීක්ෂණය සමත්වීමට අවශ්‍ය වන්නේද;

(3)

- (ii) එසේ නම්, එම සේවා ව්‍යවස්ථාවේ ඒ බව සඳහන් වගන්තිය කවරේද;
- (iii) එවැනි වගන්තියක් නොවේ නම්, ඉහත කඩඉම් පරීක්ෂණය සමත් විය යුතු බවට සඳහන් කොන්දේසිය පත්වීම් ලිපිවල ඇතුළත් කිරීම සඳහා එකී සේවා ව්‍යවස්ථාවේ 28 වැනි වගන්තිය යටතේ ගන්නා ලද ක්‍රියාමාර්ග කවරේද;
- (iv) සේවා ව්‍යවස්ථාවේ නිශ්චිතව සඳහන් නොවන්නේ නම් හා 28 වැනි වගන්තිය අනුව ක්‍රියාමාර්ග නොගන්නේ නම්, ඉහත පරිදි බඳවා ගත් නිලධාරීන්ගේ පත්වීම් ලිපිවලට (අ)(iii)හි සඳහන් කොන්දේසිය ඇතුළත් කළ පදනම කවරේද;

යන්න එතුමා සඳහන් කරන්නෙහිද?

- (ආ) (i) ඉහත සඳහන් පරිදි අදාළ පත්වීම් ලිපිවල එම සේවා ව්‍යවස්ථාවට අනුකූල පරිදි කොන්දේසි ඇතුළත් කිරීම නිසා අසීරුවට පත්ව ඇති නිලධාරීන්ට සහනයක් සලසන්නේද;

- (ii) එසේ නම්, එම සහන කවරේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

2642/'12

6.

ගරු සජීත් ප්‍රේමදාස මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (1)

- (අ) (i) උතුරු හා නැගෙනහිර පළාත්වල කාන්තාවන් විසින් මූලිකත්වය දරනු ලබන පවුල්වලට සුදුසු ආර්ථික ක්‍රියාවලියකට යොමු වීම සඳහා එක් පවුලකට රුපියල් ලක්ෂ 2කට නොවැඩි වූ ණය මුදලක් සහන පොලියක් යටතේ ලබාදීමට කටයුතු කර තිබේද;

- (ii) එසේ නම්, එම ණය මුදල් ලබා දී ඇති පවුල් සංඛ්‍යාව කොපමණද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

3373/'12

7.

ගරු පී. හැරිසන් මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (1)

- (අ) (i) උතුරු මැද පළාත් සභාව මගින් අනුරාධපුර නව නගරයේ බස් නැවතුම්පළක් ඉදිකරමින් තිබේද;

- (ii) එසේ නම්, එහි ඉදිකිරීම් කටයුතු ආරම්භ කළ දිනය කවරේද;

- (iii) මෙම ඉදිකිරීමේ කොන්ත්‍රාත්තුව ලබා දීමේදී විවෘත ටෙන්ඩර් පටිපාටිය අනුගමනය කළේද;

- (iv) ඒ සඳහා ටෙන්ඩර් ඉදිරිපත් කළ සමාගම් සංඛ්‍යාව කොපමණද;

- (v) එම සමාගම්වල නම් කවරේද;

- (vi) එම කොන්ත්‍රාත්තුව ලබා දීමේදී සමාගම්වල හැකියාව සලකා තිබේද;

- (vii) එම කොන්ත්‍රාත්තුව සඳහා අනුමත මුදල කොපමණද;

යන්න එතුමා සඳහන් කරන්නෙහිද?

- (ආ) (i) 2012.11.30 දිනට එම බස් නැවතුම්පළේ ඉදිකිරීම් අවසන්ව තිබූ ප්‍රමාණය කොපමණද;

- (ii) ඒ සඳහා කොන්ත්‍රාත් සමාගමට ගෙවා ඇති මුදල කොපමණද;

(4)

- (iii) එම බස් නැවතුම්පළ ඉදි කර ආපසු භාර දිය යුතු දිනයක් එම සමාගමට දන්වා තිබුණේද;
- (iv) ගිවිසුම්ගත කාලය අනුව වැඩ නිම කර නොමැති නම්, කල්පසුචිම වෙනුවෙන් මුදල් අය කර ගන්නේද;

යන්න එතුමා මෙම සභාවට දන්වන්නෙහිද?

- (ඇ) (i) ඉදිකිරීම් කොන්ත්‍රාත්කරුගේ ප්‍රමාදය නිසා මහජනතාවට සිදුවන අවහිරතාව ගැන දන්නේද;
- (ii) එසේ නම්, ඊට අදාළව දැනට ගෙන ඇති පියවර කවරේද;
- (iii) බස් නැවතුම්පළේ ඉදිකිරීම් නිම කරන දිනය කවරේද;

යන්නන් එතුමා සඳහන් කරන්නෙහිද?

- (ඈ) නොඑසේ නම්, ඒ මන්ද?

3618/'13

8.

ගරු රෝසි සේනානායක මහත්මිය, — ජාතික උරුමයන් අමාත්‍යතුමාගෙන් ඇසීමට, — (1)

- (අ) (i) සංචාරක ව්‍යාපාරයට සහ සංස්කෘතික වශයෙන් වැදගත්කමක් උසුලන “සීගිරිය” පුරාවිද්‍යා ප්‍රදේශයේ සංවර්ධන කටයුතු භාර වී තිබෙන ආයතනය කවරේද;
- (ii) සීගිරියට ප්‍රවිෂ්ට වන බොරළු මාර්ගය ප්‍රතිසංස්කරණය සහ සීගිරිය අවට පවතින සනීපාරක්ෂක පහසුකම් සංවර්ධනය සඳහා පියවර ගෙන තිබේද;
- (iii) එසේ නම්, එම බොරළු මාර්ගයේ ප්‍රතිසංස්කරණය සිදු කරනු ලබන ආයතනය කවරේද;
- (iv) සීගිරිය නගර සංවර්ධනයට පියවර ගෙන තිබේ නම්, එය සිදු කරනු ලබන ආයතනය කවරේද;
- (v) සීගිරිය පුරාවිද්‍යා භූමිය ආශ්‍රිතව උපයනු ලබන ආදායම් හිමි වන පාර්ශ්වය කවරේද;

යන්න එතුමා සඳහන් කරන්නෙහිද?

- (ආ) නොඑසේ නම්, ඒ මන්ද?

2643/'12

9.

ගරු සජිත් ප්‍රේමදාස මහතා, — සමාජ සේවා අමාත්‍යතුමාගෙන් ඇසීමට, — (1)

- (අ) (i) මහින්ද වින්තන ඉදිරි දැක්මේ සඳහන් පරිදි වයස අවුරුදු 65 ඉක්මවන සෑම පුද්ගලයකුටම විශ්‍රාම වැටුපක් ලබාදීමේ ක්‍රමවේදයක් හඳුන්වා දී තිබේද;
- (ii) එසේ නම්, එම ක්‍රමවේදය පිළිබඳව විස්තර කවරේද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

යෝජනා පිළිබඳ දැනුම්දීම සහ දිනට නියමිත කටයුතු

*1.

විසර්ජන පනත් කෙටුම්පත (2014) — (භයවැනි වෙන් කළ දිනය) — විවාදය කල් තබන ලද ප්‍රශ්නය (2013 නොවැම්බර් 21) [1]

*2.

ශ්‍රී ලංකා ප්‍රතිපත්ති අධ්‍යයන ආයතනය (සංශෝධන) පනත් කෙටුම්පත — දෙවැනි වර කියවීම.

*3.

පතල් හා බනිජ ද්‍රව්‍ය (සංශෝධන) පනත් කෙටුම්පත — දෙවැනි වර කියවීම.

*4.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවා ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*5.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*6.

කම්කරු හා කම්කරු සබඳතා අමාත්‍යතුමා, — සේවක අර්ධසාධක අරමුදල පනත යටතේ නියෝග, — කලින් කල සංශෝධිත 1958 අංක 15 දරන සේවක අර්ධසාධක අරමුදල පනතේ 46 වැනි වගන්තිය යටතේ කම්කරු සහ කම්කරු සබඳතා අමාත්‍යවරයා විසින් සාදන ලදුව, 2013 මැයි 13 දිනැති අංක 1810/20 දරන අති විශේෂ ගැසට් පත්‍රයේ පළ කරනු ලැබ, 2013.06.21 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*7.

ඉඩම් හා ඉඩම් සංවර්ධන අමාත්‍යතුමා, — හිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන

(6)

අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.
(අමාත්‍ය මණ්ඩලයේ අනුමතිය දන්වා තිබේ.)

*8.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — වනසත්ව හා වෘක්ෂලතා ආරක්ෂක ආඥාපනත යටතේ නියමය, — (469 වැනි අධිකාරය වූ) වනසත්ව හා වෘක්ෂලතා ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිජන සේවා හා වනජීවී අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

9.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

10.

රණ කලා ආයතනය (සංස්ථාගත කිරීමේ) පනත් කෙටුම්පත — සලකා බැලීම.

11.

ද ඉන්ස්ටිටියුට් ඔෆ් සර්ටිෆයිඩ් පබ්ලික් එකවුන්ටන්ටස් (සංස්ථාගත කිරීමේ) පනත් කෙටුම්පත — සලකා බැලීම.

12.

අල් ජමියාතුල් භ්හව්සියා (සංස්ථාගත කිරීමේ) පනත් කෙටුම්පත — දෙවැනි වර කියවීම.

13.

මෙමුත්තියාල සේනානායක පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

14.

හැන්ඩ්ස් ෆෝ එඩියුකේෂන් පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

*** සලකුණෙන් හඳුන්වනු ලබන්නේ ආණ්ඩුවේ කටයුතු ය.**

[1]

“පනත් කෙටුම්පත දැන් දෙවැනි වර කියවිය යුතුය” යනුවෙන් යෝජනා කරන ලදී, ප්‍රශ්නය සභාභිමුඛ කරන ලදී.